



السلام علیکم ورحمۃ اللہ وبرکاتہ
بعض لوگ یہ فتویٰ دیتے ہیں کہ جو فضائی رستے سے حج کئے آ رہے ہوں، وہ جدہ سے احرام باندھ لیں، جب کہ کچھ لوگ اس کی تردید کرتے ہیں تو سوال یہ ہے کہ اس مسئلہ میں صحیح بات کیا ہے، فتویٰ دیجئے اللہ تعالیٰ آپ کو اجر و ثواب سے نوازے!

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!
تمام حاجتوں پر خواہ وہ فضائی رستے سے یا سمندری رستے سے یا خشکی کے رستے سے آئیں، یہ واجب ہے کہ وہ اس میقات سے احرام باندھیں جس سے وہ گزر رہے ہوں کیونکہ نبی کریم ﷺ نے جب میقات کا تعین کیا تو ذکر فرمایا کہ ”یہ میقات یہاں کے لوگوں اور ان لوگوں کے لئے ہیں جو یہاں کے رہنے والے تونہ ہوں لیکن یہیں سے وہ گزریں اور ان کا حج یا عمرہ کا ارادہ ہو۔“ (متفق علیہ)
باہر سے آنے والوں کے لئے جدہ میقات نہیں، یہ تو یہاں کے باشندوں کے لئے میقات ہے یا اس کے لئے میقات ہے جو یہاں حج یا عمرہ کے ارادہ سے تونہ آئے ہوں لیکن پھر بعد میں یہاں سے حج یا عمرہ کا ارادہ کر لیں۔
حدا ما عندی واللہ اعلم بالصواب

مقالات و فتاویٰ

ص 292

محدث فتویٰ